

# ગાંધીનગર મહાનગરપાલિકા (ગાં.મ.ન.પા.)

## ગાંધીનગર

જાહેરાત ક્રમાંક: ૦૧ થી ૦૪/૨૦૧૯-૨૦ અંગેની વિગતવાર સુચનાઓ  
(વેબસાઇટ એડ્રેસ <http://ojas.gujarat.gov.in>)

ગાંધીનગર મહાનગરપાલિકા (ગાં.મ.ન.પા.) કચેરીની વિવિધ જગ્યાઓ (નીચે પત્રકમાં દર્શાવેલ છે.) પર યોગ્ય ઉમેદવાર પસંદ કરવા માટે ઓનલાઇન અરજી પત્રકો મંગાવવામાં આવે છે. આ માટે ઉમેદવારે <http://ojas.gujarat.gov.in> વેબસાઇટ પરથી તા.૦૫/૧૨/૨૦૧૯ (બપોરના ૧૩:૦૦ કલાક) થી તા.૨૫/૧૨/૨૦૧૯ (સમય રાત્રિના ૧૧:૫૯ કલાક સુધી) દરમિયાન અરજી કરવાની રહેશે. અરજી કરવા અંગેની વિગતવાર સુચનાઓ આગળ ફકરા નંબર ૧૨ માં દર્શાવેલ છે.

અ.નં.	જગ્યાનું નામ	પગાર ધોરણ	માસિક ફીક્સ પગાર	જગ્યાની સંખ્યા	વય મર્યાદા	પસંદગીની પદ્ધતિ	
૧	૨	૩	૪	૫	૬	૭	
૧	ફિમેલ હેલ્થ વર્કર	૧૯,૯૦૦ - ૬૩,૨૦૦	૧૯૯૫૦	૨૪	૩૪ વર્ષ	સ્પર્ધાત્મક પરીક્ષા	
<b>કેટેગરી વાઇઝ જગ્યા</b>							
બિન અનામત	અનુ. જાતિ	અનુ. જન જાતિ	સા. શૈ. પછાત વર્ગ	આર્થિક નબળા વર્ગ	માજી સૈનિક અનામત	વિકલાંગ અનામત	
૧૨	૦૧	૦૩	૦૬	૦૨	૦૨	---	

અ.નં.	જગ્યાનું નામ	પગાર ધોરણ	માસિક ફીક્સ પગાર	જગ્યાની સંખ્યા	વય મર્યાદા	પસંદગીની પદ્ધતિ	
૧	૨	૩	૪	૫	૬	૭	
૨	મલ્ટી પરપઝ હેલ્થ વર્કર (પુરુષ)	૧૯,૯૦૦ - ૬૩,૨૦૦	૧૯૯૫૦	૨૧	૩૪ વર્ષ	સ્પર્ધાત્મક પરીક્ષા	
<b>કેટેગરી વાઇઝ જગ્યા</b>							
બિન અનામત	અનુ. જાતિ	અનુ. જન જાતિ	સા. શૈ. પછાત વર્ગ	આર્થિક નબળા વર્ગ	માજી સૈનિક અનામત	વિકલાંગ અનામત	
૧૦	૦૧	૦૩	૦૫	૦૨	૦૨	---	

અ.નં.	જગ્યાનું નામ	પગાર ધોરણ	માસિક ફીક્સ પગાર	જગ્યાની સંખ્યા	વય મર્યાદા	પસંદગીની પદ્ધતિ					
૧	૨	૩	૪	૫	૬	૭					
૩	ફાર્માસીસ્ટ	૨૯,૨૦૦-૯૨,૩૦૦	૩૧૩૪૦	૦૪	૩૫ વર્ષ	સ્પર્ધાત્મક પરીક્ષા					
<b>કેટેગરી વાઈઝ જગ્યા</b>											
બિન અનામત	અનુ. જાતિ	અનુ. જન જાતિ	સા. શૈ. પછાત વર્ગ	આર્થિક નબળા વર્ગ	મહિલા બિન અનામત	મહિલા અનુ. જાતિ	મહિલા અનુ. જન જાતિ	મહિલા સા. શૈ. પછાત વર્ગ	મહિલા આર્થિક નબળા વર્ગ	માજી સૈનિક અનામત	વિકલાંગ અનામત
૦૨	---	---	૦૧	---	૦૧	---	---	---	---	---	---

અ.નં.	જગ્યાનું નામ	પગાર ધોરણ	માસિક ફીક્સ પગાર	જગ્યાની સંખ્યા	વય મર્યાદા	પસંદગીની પદ્ધતિ					
૧	૨	૩	૪	૫	૬	૭					
૪	લેબોરેટરી ટેકનીશીયન	૨૯,૨૦૦-૯૨,૩૦૦	૩૧૩૪૦	૦૫	૩૬ વર્ષ	સ્પર્ધાત્મક પરીક્ષા					
<b>કેટેગરી વાઈઝ જગ્યા</b>											
બિન અનામત	અનુ. જાતિ	અનુ. જન જાતિ	સા. શૈ. પછાત વર્ગ	આર્થિક નબળા વર્ગ	મહિલા બિન અનામત	મહિલા અનુ. જાતિ	મહિલા અનુ. જન જાતિ	મહિલા સા. શૈ. પછાત વર્ગ	મહિલા આર્થિક નબળા વર્ગ	માજી સૈનિક અનામત	વિકલાંગ અનામત
૦૩	---	---	૦૧	---	૦૧	---	---	---	---	---	---

**નોંધ:**

- (૧) જાહેરાત ક્રમાંક: ૦૧ માં દર્શાવેલ જગ્યાઓ ફક્ત મહિલાઓ માટે છે. આથી ફક્ત મહિલા ઉમેદવારોએ જ ઉમેદવારી નોંધાવવી.
- (૨) જાહેરાત ક્રમાંક: ૦૨ માં દર્શાવેલ જગ્યાઓ ફક્ત પુરુષ ઉમેદવાર માટે છે. આથી ફક્ત પુરુષ ઉમેદવારોએ જ ઉમેદવારી નોંધાવવી.

**૩. શૈક્ષણિક લાયકાત તથા અનુભવ:-**

અ.નં.	જગ્યાનું નામ	શૈક્ષણિક લાયકાત તથા અનુભવ
૧	૨	૩
૧	ફીમેલ હેલ્થ વર્કર	<p><b>શૈક્ષણિક લાયકાત:-</b></p> <p>(૧) માધ્યમિક અને/અથવા ઉચ્ચતર માધ્યમિક શિક્ષણ બોર્ડમાંથી ઉચ્ચતર માધ્યમિક શાળા પ્રમાણપત્ર પરીક્ષા પાસ કરેલ હોવી જોઈશે અથવા સરકારે તે તરીકે માન્ય કરેલ સમકક્ષ લાયકાત ધરાવતો હોવો જોઈશે,</p> <p><b>અને</b></p> <p>(૨) સરકાર માન્ય સંસ્થામાંથી ફીમેલ હેલ્થ વર્કરની બેઝીક ટ્રેનીંગ અંગેના અભ્યાસક્રમની પરીક્ષા પાસ કરેલ હોવી જોઈશે.</p>
૨	મલ્ટી પરપઝ હેલ્થ વર્કર (પુરુષ)	<p><b>શૈક્ષણિક લાયકાત:-</b></p> <p>(૧) માધ્યમિક અને/અથવા ઉચ્ચતર માધ્યમિક શિક્ષણ બોર્ડમાંથી ઉચ્ચતર માધ્યમિક શાળા પ્રમાણપત્ર પરીક્ષા પાસ કરેલ હોવી જોઈશે અથવા સરકારે તે તરીકે માન્ય કરેલ સમકક્ષ લાયકાત ધરાવતો હોવો જોઈશે,</p> <p><b>અને</b></p> <p>(૨) (અ) સરકાર માન્ય સંસ્થામાંથી મલ્ટી પરપઝ હેલ્થ વર્કરના અભ્યાસક્રમની પરીક્ષા પાસ કરેલ હોવી જોઈશે,</p> <p><b>અથવા</b></p> <p>(બ) સરકારે માન્ય કરેલ સંસ્થામાંથી સ્વરચતા નિરીક્ષક (સેનેટરી ઈન્સ્પેક્ટર) અભ્યાસક્રમનું પ્રમાણપત્ર ધરાવતો હોવો જોઈશે.</p>
૩	ફાર્માસીસ્ટ	<p><b>શૈક્ષણિક લાયકાત તથા અનુભવ:-</b></p> <p>(૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટીની અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થાની ફાર્માસીમાં સ્નાતકની પદવી ધરાવતો હોવો જોઈશે,</p> <p><b>અથવા</b></p> <p>(૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટીની અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થાની ફાર્માસીમાં ડીપ્લોમા ધરાવતો હોવો જોઈશે તથા સરકારમાં અથવા સરકાર હસ્તક બોર્ડ અથવા કોર્પોરેશનમાં ફાર્માસીસ્ટ તરીકે અથવા ઔષધાલય અથવા હોસ્પિટલમાં કંપાઉન્ડર તરીકેનો અથવા</p>

		કંપની અધિનિયમ, ૨૦૧૩ હેઠળ સ્થપાયેલી લિમિટેડ ફાર્માસ્યુટિકલ (Pharmaceutical) (ઔષધો-દવાઓનું નિર્માણ, વેચાણ-વિતરણ કરતી હોય તેવી કંપની) કંપનીમાં ફાર્માસીસ્ટ અથવા મેડીકલ રિપ્રેઝન્ટેટીવ (પ્રતિનિધિ) તરીકેનો ઓછામાં ઓછો બે વર્ષનો અનુભવ ધરાવતો હોવો જોઈશે.
૪	લેબોરેટરી ટેકનીશીયન	<p><b>શૈક્ષણિક લાયકાત:-</b></p> <p>(૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટીની અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થાની કેમેસ્ટ્રી અથવા માઈક્રોબાયોલોજી અથવા બાયોકેમેસ્ટ્રીમાં સ્નાતકની પદવી ધરાવતો હોવો જોઈશે.</p> <p><b>અથવા</b></p> <p>(૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણ યુનિવર્સિટીની અથવા તે તરીકે માન્ય થયેલી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ ડીમ્ડ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી અથવા મેડીકલ લેબોરેટરી ટેકનીશીયન કોર્સ અથવા મેડીકલ ટેકનોલોજીમાં ડીપ્લોમાં ધરાવતો હોવો જોઈશે <b>અથવા</b> મેડીકલ લેબોરેટરી ટેકનોલોજીમાં પોસ્ટ ગ્રેજ્યુએટ ડીપ્લોમાં ધરાવતો હોવો જોઈશે <b>અથવા</b> એક વર્ષનો મેડીકલ લેબોરેટરી ટેકનીશીયન ટ્રેનીંગ અભ્યાસક્રમનું <b>અથવા</b> લેબોરેટરી ટેકનીશીયન અભ્યાસક્રમનું પ્રમાણપત્ર ધરાવતો હોવો જોઈશે.</p>

➤ ઉપરોક્ત શૈક્ષણિક લાયકાત પરિપૂર્ણ કરવા માટે જે ઉમેદવારોએ જે તે ડીગ્રીની છેલ્લા વર્ષની પરીક્ષા આપી હોય પરંતુ પરિણામ આવેલ ન હોય તેવા ઉમેદવારો જો તેઓ નિયત વય મર્યાદા ધરાવતાં હોય તો ઉમેદવારી કરવા માટે પાત્ર બની શકશે. પરંતુ જો તેમનો સમાવેશ પસંદગી યાદીમાં થાય તો નિમણુંક સમયે આવા ઉમેદવારોએ ડીગ્રી પરીક્ષા પાસ કર્યા હોવાનો આધાર, માર્કશીટ અથવા ડીગ્રી પ્રમાણપત્ર રજૂ કરવાનું રહેશે. આપો આધાર રજૂ ન કરનાર ઉમેદવારને નિમણુંક મળશે નહીં અને આવા ઉમેદવારનું નામ પસંદગી યાદીમાંથી રદ કરવામાં આવશે.

#### **૪. કોમ્પ્યુટર જ્ઞાન અંગેની લાયકાત:-**

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ના સરકારી ઠરાવ નંબર – સીઆરઆર/૧૦-૨૦૦૭/૧૨૦૩૨૦/ગ.૫ થી નક્કી કરેલ અભ્યાસક્રમ મુજબ કોમ્પ્યુટર અંગેનું પ્રાથમિક જ્ઞાન (બેઝિક નોલેજ) ધરાવતા હોવા અંગેનું કોઈપણ તાલીમી સંસ્થાનું પ્રમાણપત્ર / માર્કશીટ

ઘરાવતા હોવા જોઈશે અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડીગ્રી અથવા ડીપ્લોમા અભ્યાસક્રમમાં કોમ્પ્યુટર એક વિષયક તરીકે હોય તેના પ્રમાણપત્રો અથવા ધોરણ ૧૦ અને ધોરણ ૧૨ ની પરીક્ષા કોમ્પ્યુટરના વિષય સાથે પસાર કરેલ હોય તેના પ્રમાણપત્રો ઘરાવતા હોવા જોઈશે. આ તબક્કે આવું પ્રમાણપત્ર ન ઘરાવતા ઉમેદવારો પણ અરજી કરી શકશે, પરંતુ નિમણુંક મેળવતા પહેલા આવું પ્રમાણપત્ર અચુક રજુ કરવાનું રહેશે, અન્યથા નિમણુંક મેળવવાને પાત્ર ઠરશે નહીં.

## પ. હિન્દી અને ગુજરાતી ભાષાનું પુરતું જ્ઞાન અને ગુજરાતી ભાષા પર પ્રભુત્વ હોવું જોઈશે.

### ક. રાષ્ટ્રીયતા – ઉમેદવાર

- (ક) ભારતનો નાગરિક હોય, અથવા
- (ખ) નેપાળનો પ્રજાજન હોય, અથવા
- (ગ) ભૂતાનનો પ્રજાજન હોય, અથવા
- (ઘ) તિબેટનો નિર્વાસિત હોય, જે ભારતમાં કાયમી વસવાટ કરવાના ઈરાદાથી સન ૧૯૬૨ના જાન્યુઆરી મહિનાની ૧ લી તારીખ પહેલાં ભારતમાં આવ્યો હોય, અથવા
- (ચ) મુળ ભારતની વ્યક્તિ હોય, અને ભારતમાં કાયમી વસવાટ કરવાના ઈરાદાથી પાકિસ્તાન, બર્મા, શ્રીલંકા, કેન્યા, યુગાન્ડા, ટાન્ઝાનીયાનું સંયુક્ત પ્રજાસત્તાક (અગાઉના ટાન્ગાનિકા અને ઝાંઝીબાર), ઝામ્બીઆ, મલાવી, ઝૈર, ઈથિયોપિયા જેવા પૂર્વ આફ્રિકાના દેશો અને વિયેટનામમાંથી સ્થળાંતર કરીને આવી હોય:

પરંતુ (ખ), (ગ), (ઘ) અને (ચ) વર્ગ હેઠળ આવતા ઉમેદવાર, જેની તરફેણમાં રાજ્ય સરકારે લાયકાતનું પ્રમાણપત્ર આપ્યું હોય તેવી વ્યક્તિ હોવી જોઈશે.

### ૭. વયમર્યાદા:—

- ઉમેદવારની વય ૧૮ વર્ષથી ઓછી હોવી જોઈશે નહીં અને વધુમાં વધુ વય ઉપર પત્રકમાં દર્શાવેલ વિગતે જે તે જગ્યા માટે હોવી જોઈશે.
- તમામ ઉમેદવારોને ઉપલી વયમર્યાદામાં મળવાપાત્ર છુટછાટ સાથેની ઉંમર નિયત તારીખે કોઈપણ સંજોગોમાં ૪૫ વર્ષ કરતાં વધવી જોઈશે નહીં.
- તમામ જગ્યાના ઉમેદવારોને નીચેની વિગતે વય મર્યાદામાં છુટછાટ મળવાપાત્ર થશે.

- (૧) જાહેરાત ક્રમાંક ૧ : ફક્ત મહિલાઓ માટે છે. આથી અનુસુચિત જાતિ, અનુસુચિત જનજાતિ, સામાજિક અને શૈક્ષણિક રીતે પછાત વર્ગ, આર્થિક રીતે નબળા વર્ગના મહિલા ઉમેદવારો તથા શારીરિક ખોડખાંપણ ધરાવતા અને એક્સ સર્વિસમેન મહિલા ઉમેદવારોને ઉપલી વય મર્યાદામાં પાંચ વર્ષની છૂટછાટ મળવાપાત્ર થશે.
- (૨) જાહેરાત ક્રમાંક ૨ : ફક્ત પુરુષો માટે છે. આથી અનુસુચિત જાતિ, અનુસુચિત જનજાતિ, સામાજિક અને શૈક્ષણિક રીતે પછાત વર્ગ, આર્થિક રીતે નબળા વર્ગના પુરુષ ઉમેદવારો તથા શારીરિક ખોડખાંપણ ધરાવતા અને એક્સ સર્વિસમેન પુરુષ ઉમેદવારોને ઉપલી વય મર્યાદામાં પાંચ વર્ષની છૂટછાટ મળવાપાત્ર થશે.
- (૩) જાહેરાત ક્રમાંક ૩ અને ૪: અનુસુચિત જાતિ, અનુસુચિત જનજાતિ, સામાજિક અને શૈક્ષણિક રીતે પછાત વર્ગ, આર્થિક રીતે નબળા વર્ગના મહિલા ઉમેદવારો તથા શારીરિક ખોડખાંપણ ધરાવતા ઉમેદવારો, મહિલા ઉમેદવારો અને એક્સ સર્વિસમેન મહિલા માટે ઉપલી વય મર્યાદામાં પાંચ વર્ષની છૂટછાટ મળવાપાત્ર થશે.

**૮. વયમર્યાદા માટે નિર્ધારિત તારીખ:-** તમામ ઉમેદવારના કિસ્સામાં વયમર્યાદા માટે અરજી કરવાની અંતિમ તારીખને ધ્યાનમાં લેવામાં આવશે. તમામ બાબતો માટે તા.૨૫/૧૨/૨૦૧૯ CUT OFF DATE ગણવાની રહેશે.

**૯. પસંદગી પામેલ લાયક ઉમેદવારને પ્રથમ પાંચ વર્ષ માટે કરાર આધારે માસિક ફીક્સ પગારથી નિમણુંક આપવામાં આવશે. જે તે જગ્યાના માસિક ફીક્સ પગારની વિગતો ઉપર પત્રકમાં દર્શાવેલ છે. પાંચ વર્ષની સેવા સંતોષકારક રીતે પુર્ણ કરનાર ઉમેદવારને જે તે જગ્યા ઉપર નિયમિત નિમણુંક આપવા અંગે વિચારણા કરવામાં આવશે. જે તે જગ્યાના નિયમિત નિમણુંકના પગારઘોરણની વિગતો ઉપરોક્ત પત્રકમાં દર્શાવેલ છે.**

**૧૦. પસંદગી પ્રક્રિયા:-**

જાહેરાતની જગ્યાઓ ઉપર પસંદગી પામવાના હેતુસર ઉમેદવારે ઉપર પત્રકમાં દર્શાવેલ વિગતે સ્પર્ધાત્મક પરીક્ષાની પ્રક્રિયામાંથી પસાર થવાનું રહેશે. પરંતુ ગાંધીનગર મહાનગરપાલિકાને યોગ્ય અને જરૂરી લાગશે તો તેમાં જરૂરી ફેરફાર કરી શકશે. જે તે જગ્યા માટેનો સ્પર્ધાત્મક પરીક્ષા માટેનો અભ્યાસક્રમ આ સામેલ પત્ર ૧ થી ૪ મુજબનો રહેશે.

(ક) જે તે જગ્યા માટેની પસંદગી યાદી (મેરીટ લીસ્ટ) સ્પર્ધાત્મક પરીક્ષામાં મેળવેલ કુલ ગુણના આધારે તૈયાર કરવામાં આવશે.

(ખ) કમિશનર, ગાંધીનગર મહાનગરપાલિકા દ્વારા કેટલી સંખ્યાની પ્રતિક્ષાયાદી બનાવવી તે અંગેનો નિર્ણય કરવામાં આવશે. પરંતુ જાહેરાતમાં દર્શાવેલ જગ્યાઓ જેટલા ઉમેદવારો અને વધુમાં વધુ ૧૦

જેટલા ઉમેદવારોની લાયકાતના ક્રમમાં લાયક ઉમેદવારોના નામ દર્શાવતી પ્રતિક્ષાયાદી પણ તૈયાર કરવામાં આવશે. પ્રતિક્ષાયાદી એ પસંદગી યાદી નથી. જે બાબત ઉમેદવારોએ લક્ષમાં લેવાની રહેશે.

### ૧૧. પરીક્ષા ફી:-

- ફોર્મ ભરતી વખતે કેટેગરી સિલેક્ટ કરી ઉમેદવારોએ પરીક્ષા ફી ભરવાની રહેશે.
- મહિલા ઉમેદવાર, અનુસૂચિત જાતિ, અનુસૂચિત જનજાતિ, એક્સસર્વિસમેન, શારીરિક ખોડખાપણા ધરાવતાં ઉમેદવારો માટે પરીક્ષા ફી ૫૦% ભરવાની રહેશે.
- જ્યારે ઉમેદવારો OJAS વેબસાઈટ પર પોતાની અરજી મોકલે (સબમિટ) કરે ત્યારે તેઓને અરજી ફી ભરવા માટે ઓન લાઇન ઉપલબ્ધ ચલણની ૩ નકલોની એક પાના ઉપર પ્રિન્ટ મેળવવાની સુચના મળશે. ઉમેદવારોએ આ પાનાની પણ પ્રિન્ટ મેળવી લેવાની રહેશે. ઉમેદવારોએ ચલણ સાથે કોઈપણ કોમ્પ્યુટરાઈઝ્ડ પોસ્ટ ઓફિસમાં જઈને, પરીક્ષા ફી પેટે સામાન્ય કક્ષાના ઉમેદવારોએ રૂ. ૨૦૦ + રૂ. ૧૨ પોસ્ટલ ચાર્જિસ ભરી દેવાના રહેશે. ચલણની એક નકલ પોસ્ટ ઓફિસ રાખી લેશે અને બે નકલ ઉમેદવારને સિક્કા / સ્ટીકર સાથે પાછી આપશે. આ નકલ ઉમેદવારે સાચવી રાખવાની રહેશે અને પરીક્ષા સમયે કોલ લેટર સાથે અચુક લાવવાની રહેશે. ઉમેદવાર ફી ભર્યાની નકલ સાથે નહીં લાવે તેવા ઉમેદવારોને પરીક્ષામાં પ્રવેશ આપવામાં આવશે નહીં.
- પરીક્ષાની અરજી ફી ઓનલાઇન જમા કરાવવા માટે “**Online Payment of Fee**” ઉપર ક્લિક કરવું. ત્યારબાદ આપેલ વિકલ્પોમાં “**Net Banking of fee**” અથવા “**Other Payment Mode**” ના વિકલ્પોમાંથી યોગ્ય વિકલ્પ પસંદ કરવો એ આગળની વિગતો ભરવી. ફી જમા થયા બાદ આપને આપની ફી જમા થઈ ગઈ છે તેવું સ્ક્રીન પર લખાયેલું આવશે અને **e-receipt** મળશે જેની **Print** કાઢી લેવી. જો પ્રક્રિયામાં કોઈ ખામી હશે તો સ્ક્રીન (Screen) પર આપની ફી ભરાયેલ નથી તેમ જોવા મળશે સંલગ્ન બેંક ચાર્જિસ ઉમેદવારે ભરવાના રહેશે. જો કોઈ ઉમેદવાર એક કરતાં વધુ અરજી કરશે તો કરેલ અરજી માટે ભરેલ ફી પરત કરવામાં આવશે નહીં.

આ ચલણ / **e-receipt** તથા **Confirm** થયેલ અરજી પત્રક ઉમેદવારે પોતાની પાસે સાચવીને રાખવાના રહેશે અને ગાંધીનગર મહાનગરપાલિકા દ્વારા મંગાવવામાં આવે, ત્યારે જ અરજી પત્રક બિડાણો સહિત તથા ફી ભરેલા ચલણની નકલ સાથે આર.પી.એ.ડી. / સ્પીડ પોસ્ટથી મોકલવાના રહેશે અથવા ગાંધીનગર મહાનગરપાલિકાની કચેરીમાં રૂબરૂ આપી જવાના રહેશે.

- અન્ય કોઈ રીતે ફી સ્વીકારવામાં આવશે નહીં.

- પોસ્ટ ઓફીસમા/ઓનલાઇન ફી ભરવાની છેલ્લી તા.૨૮/૧૨/૨૦૧૯ (કચેરીના સમય સુધી)ની રહેશે.
- ફી ભરવાઈ કર્યા બાદ, કોઈપણ સંજોગોમાં ફી પરત મળવાપાત્ર થશે નહીં અથવા બીજી પરીક્ષા માટે આવી ફીને ધ્યાને લઈ શકાશે નહીં.
- એક વખત અરજી કર્યા પછી અરજી પરત ખેંચવાની કે રદ કરવાની વિનંતી કોઈપણ સંજોગોમાં સ્વીકારવામાં આવશે નહીં.

## ૧૨. અરજી કરવાની રીત:-

આ જાહેરાતના સંદર્ભમાં માત્ર ઓન લાઇન જ અરજી સ્વીકારવામાં આવશે. ઉમેદવારે જાહેરાતમાં દર્શાવ્યા તા.૦૫/૧૨/૨૦૧૯ (બપોરના ૧૩:૦૦ કલાક) થી તા.૨૫/૧૨/૨૦૧૯ (સમય રાત્રિના ૧૧:૫૯ કલાક સુધી) દરમિયાન <http://ojas.gujarat.gov.in> પર અરજીપત્રક ભરી શકશે. ઉમેદવારે (૧) સૌ પ્રથમ <http://ojas.gujarat.gov.in> પર જવું. હવે (૨) **“Apply Online” Click** કરવું. (૩) પસંદગીની જગ્યા પર **Click** કરવાથી જગ્યાની વિગતો મળશે. (૪) તેની નીચે **“Apply Now”** પર **Click** કરવાથી **Application Format** ખુલશે જેમાં સૌ પ્રથમ **“Personal Details”** ઉમેદવારે ભરવી. અહીં લાલ કુંદડી (\*) નિશાની હોય તેની વિગતો ફરજિયાત ભરવાની રહેશે. (૫) **“Personal Details”** ભરાયા બાદ **“Educational Details”** ભરવા માટે **“Educational Qualifications”** પર **Click** કરવું. (૬) તેની નીચે **“Self Declaration”** પર **Click** કરવું. ત્યાર બાદ (૭) ઉપરની શરતો સ્વીકારવા માટે **“Yes”** પર **Click** કરવું. હવે અરજી પુર્ણ રીતે ભરાઈ ગયેલ છે. (૮) હવે **“Save”** પર **Click** કરવાથી તમારી અરજી ઓનલાઇન સ્વીકાર થશે. (૯) અરજી કર્યા બાદ ઉમેદવારનો **“Application Number” Generate** થશે. જે ઉમેદવારે સાચવીને રાખવાનો રહેશે. (૧૦) હવે **“Upload Photograph”** પર **Click** કરો. અહીં તમારો **“Application Number”** ટાઇપ કરો અને તમારી **Birth date type** કરો, ત્યાર બાદ **OK** પર **Click** કરવું. અહીં **Photo** અને **Signature Upload** કરવાના છે. (**Photo** નું માપ ૫ સે.મી. ઉંચાઈ અને ૩.૬ સે.મી. પહોળાઈ અને **Signature** નું માપ ૨.૫ સે.મી. લંબાઈ અને ૭.૫ સે.મી. પહોળાઈ રાખવી) (**Photo** અને **Signature Upload** કરવા સૌ પ્રથમ તમારો **Photo** અને **Signature jpg format**માં (૧૫ કે.બી.) સાઈઝથી વધારે નહીં તે રીતે સ્કેન કરી કોમ્પ્યુટરમાં સેવ કરેલા હોવા જોઈએ.) **“Browse” Button** ની બાજુમાં



“Upload” Button પર Click કરો. હવે Choose file ના સ્ક્રીનમાંથી જે ફાઇલમાં .jpg format માં તમારો Photo store થયેલ છે, તે ફાઇલને select કરો અને “Open Button” ને Click કરો. હવે “Browse” Button ની બાજુમાં “Upload” Button પર click કરો. હવે તમારો Photo દેખાશે. હવે આજ રીતે Signature પણ upload કરવાની રહેશે. (૧૧) હવે પેજના ઉપરના ભાગમાં “Confirm Application” તથા Birthdate type કર્યાબાદ OK પર click કરવાથી ૨ બટન (૧) OK (૨) Confirm Application દેખાશે. તે કન્ફર્મ કર્યા પછી કોઈપણ પ્રકારનો સુધારો શક્ય બનશે નહીં. સંપૂર્ણ ચકાસણી બાદ જો અરજી સુધારવાની જરૂર ન જણાય તો જ Confirm Application પર Click કરવું. તેથી ઉમેદવારની અરજીનો ઓનલાઇન સ્વીકાર થઈ જશે. અહીં Confirm number generate થશે. જે હવે પછીને બધી જ કાર્યવાહી માટે જરૂરી હોઈ, ઉમેદવારે સાચવવાનો રહેશે. (૧૨) હવે Print Application પર Click કરી અરજીની નકલ કાઢી સાચવી રાખવી. (૧૩) અરજી કન્ફર્મ થઈ ગયા બાદ આગળના ફક્ત ૧૧ માં આપેલ સુચનાઓ અનુસાર ફી ઓનલાઇન જમા કરાવવી અથવા પોસ્ટ ઓફીસ ખાતે રોકડમાં પરીક્ષા ફી રૂ.૨૦૦/- તથા રૂ.૧૨/- પોસ્ટલ ચાર્જીસ ચલણથી ભરવાના રહેશે. (મહિલા ઉમેદવાર, અનુસૂચિત જાતિ, અનુસૂચિત જનજાતિ, એક્સર્વિસમેન, શારીરિક ખોડખાપણ ધરાવતાં ઉમેદવારો માટે પરીક્ષા ફી ૫૦% ભરવાની રહેશે.) ચલણ પણ OJAS વેબસાઇટ ઉપરથી જ ડાઉનલોડ કરવાનું રહેશે. અરજી કન્ફર્મ કર્યાબાદ ફી ન ભરનાર ઉમેદવારની ઉમેદવારી રદ ગણાશે.

### ૧૩. સામાન્ય શરતો:-

- (૧) ઉમેદવાર જાહેરાતમાં દર્શાવેલ સંવર્ગ પૈકી એક અથવા એકથી વધારે સંવર્ગ માટે અરજી કરી શકશે અને તેઓએ એક સંવર્ગ માટે એક જ વખત અરજી કરવાની રહેશે. દરેક સંવર્ગ માટે અલગ અલગ અરજી કરવાની રહેશે.
- (૨) જાહેરાતમાં દર્શાવેલ જગ્યાઓ અને તેની સંખ્યામાં વધ - ઘટ થવાની શક્યતા છે.
- (૩) કોઈ પણ ઉમેદવાર જો એક જ સંવર્ગ માટે એક થી વધુ અરજી કરશે તો તેમની અરજી રદ કરવા અંગે નિર્ણય કરવાની સત્તા ગાંધીનગર મહાનગરપાલિકાની રહેશે.
- (૪) જાહેરાતમાં જે તે કેટેગરી માટે જે જગ્યાઓ અનામત જાહેર કરેલ છે. તે જ કેટેગરીના અનામત વર્ગોના ઉમેદવારોને જ ઉપલી વયમાર્યાદામાં સરકારશ્રીના નિયમોનુસાર છુટછાટ

મળશે. તેમ છતાં મહિલા ઉમેદવારોને નિયમોનુસાર વયમર્યાદામાં છુટછાટ મળવાપાત્ર થશે. બધી જ મળવાપાત્ર છુટછાટ ગણતરીમાં લીધા બાદ વધુમાં વધુ ૪૫ વર્ષની ઉંમર સુધી જ ઉપલી વયમર્યાદામાં છુટછાટ મળશે.

(૫) જે તે કેટેગરી માટે જો જગ્યા અનામત તરીકે જાહેર કરવામાં ન આવી હોય તેમ છતાં સંબંધિત અનામત કક્ષાના ઉમેદવાર જાહેરાતમાં દર્શાવેલ વયમર્યાદા સહીતની અન્ય તમામ લાયકાતો સંતોષતા હોય તો તેવા ઉમેદવારો પણ જે તે જગ્યા માટે ઉમેદવારી નોંધાવી શકશે.

(૬) વિકલાંગ (સમાન તકો, અધિકારોનું રક્ષણ અને પુર્ણભાગીદારી) ધારો, ૧૯૯૫ હેઠળ અનામતનો લાભ / છુટછાટ મેળવવા વિકલાંગતાની ઓછામાં ઓછી માત્રા ૪૦% નક્કી કરવામાં આવી છે. આથી ૪૦% કે તેથી વધુ માત્રામાં વિકલાંગતા ધરાવતી વ્યક્તિને અનામતનો લાભ કે છુટછાટ મળવાપાત્ર થશે.

શારીરિક ક્ષતિને નીચે મુજબની કેટેગરીમાં વહેંચવામાં આવે છે.

(ક) અંધત્વ અથવા ઓછી દ્રષ્ટિ (Blindness or Low Vision)

(ખ) શ્રવણની ખામી (Hearing Impairment)

(ગ) હલનચલન વિકલાંગતા અથવા મગજનો લકવા (Locomotor Disability or Cerebral Palsy)

(૭) સા. અને શૈ. પ. વર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું નિયત નમુનામાં તા.૩૧/૦૩/૨૦૧૯ ના રોજ પુરા થયેલ નાણાકીય વર્ષ ૨૦૧૮-૧૯ માટેનું અસલ પ્રમાણપત્રનો નંબર અને તારીખ ઓનલાઇન અરજી કરતી વખતે દર્શાવવાના રહેશે. જો આપું પ્રમાણપત્ર ત્રણ વર્ષ માટેનું મેળવેલ હોય તો તેમાં નાણાકીય વર્ષ ૨૦૧૮-૧૯નો સમાવેશ થતો હોવો જોઈશે. સક્ષમ અધિકારી દ્વારા અપાયેલ આપું પ્રમાણપત્ર રજુ ન કરી શકતા ઉમેદવારો સામાન્ય ઉમેદવારો માટે નક્કી થયેલ વયમર્યાદામાં આવતાં નહીં હોય તો તેઓની ઉમેદવારી રદ થશે.

(૮) સામાજિક અને શૈક્ષણિક રીતે પછાત વર્ગના પરિણીત મહિલા ઉમેદવાર આપું નોન ક્લિમિલેયર પ્રમાણપત્ર તેમના પિતાની આવકના સંદર્ભમાં ધરાવતાં હોવા જોઈએ. જો આવા ઉમેદવાર તેમના પતિની આવકના સંદર્ભમાં આપું પ્રમાણપત્ર ધરાવતા હશે તો ધ્યાને લેવામાં આવશે નહીં.

- (૯) આર્થિક રીતે નબળા વર્ગના ઉમેદવારોએ તેમની આર્થિક રીતે નબળા વર્ગ પૈકીના હોવા અંગેનું પ્રમાણપત્ર સક્ષમ સત્તા દ્વારા નિયત નમૂનામાં આપવામાં આવેલ અસલ પ્રમાણપત્રનો નંબર અને તારીખ ઓન-લાઇન અરજી કરતી વખતે દર્શાવવાના રહેશે. આવક અંગેનું પ્રમાણપત્ર તા.૩૧/૦૩/૨૦૧૯નાં રોજ પુરા થયેલ નાણાંકીય વર્ષ ૨૦૧૮-૧૯ માટેનું હોવું જોઈશે. સક્ષમ અધિકારી દ્વારા અપાયેલ આપું પ્રમાણપત્ર રજુ ન કરી શકતા ઉમેદવારો સામાન્ય ઉમેદવારો માટે નક્કી થયેલ વયમર્યાદામાં આવતાં નહીં હોય તો તેઓની ઉમેદવારી રદ્દ થશે.
- (૧૦) સામાન્ય વહીવટ વિભાગના તા.૦૧/૦૮/૨૦૧૮ના ઠરાવ ક્રમાંક:સીઆરઆર/૧૦૯૬/૨૨૧૩/ગ.૨માં નિર્દેશિત પ્રવર્તમાન નિયમો અનુસાર વિધવા મહિલા ઉમેદવારો માટે પસંદગીમાં અગ્રતા આપવા માટે તેમને મળેલ કુલ ગુણના ૫% ગુણ ઉમેરી આપવામાં આવશે. પરંતુ તેઓએ ભરતી તથા નિમણૂક સમયે પુનઃ લગ્ન કરેલ ન હોવા જોઈશે. ઉપરાંત, ગાંધીનગર મહાનગરપાલિકા માંગે ત્યારે તેના તમામ પુરાવા ગાંધીનગર મહાનગરપાલિકામાં અસલમાં રજુ કરવાના રહેશે.
- (૧૧) એથેલેટીક (ટ્રેક અને ફીલ્ડ રમતો સહીત) બેડમિન્ટન, બાસ્કેટબોલ, ક્રિકેટ, કુટબોલ, હોકી, સ્વીમીંગ, ટેબલ ટેનિસ, વોલીબોલ, ટેનિસ, વેઈટલીફ્ટીંગ, રેસલિંગ, બોક્સિંગ, સાઈકલીંગ, જીમ્નેસ્ટીક, જુડો, રાઈફલશુટીંગ, કબડી, ખોખો, તીરંદાજી, ઘોડેસવારી, ગોળાફેંક, નૌકાસ્પર્ધા, શતરંજ, હેન્ડ બોલની રમતો-ખેલકુદમાં રાષ્ટ્રીય / આંતરરાષ્ટ્રીય અથવા આંતર યુનિવર્સિટી અથવા અખિલ ભારતશાળા સંઘ દ્વારા યોજાતી સ્પર્ધામાં માત્ર પ્રતિનિધિત્વ કરેલ હોય તેવા ઉમેદવારોને પસંદગીમાં અગ્રતા માટે તેમને મેળવેલ કુલ ગુણના ૫ (પાંચ) ટકા ગુણ ઉમેરી આપવામાં આવશે. આ માટે ઉમેદવારે સરકારે તા.૨૫/૦૨/૧૯૮૦ના ઠરાવ ક્રમાંક: સીઆરઆર/૧૦૭૭/૨૬૬૦/ગ૨ તથા તા.૦૧/૦૮/૧૯૯૦ ના ઠરાવ ક્રમાંક: સીઆરઆર/૧૧૮૮/૩૬૪૪/ગ૨ માં નિયત કર્યા મુજબના સત્તાધિકારી પાસેથી નિયત નમૂનામાં મેળવેલ જરૂરી પ્રમાણપત્ર ગાંધીનગર મહાનગરપાલિકા માંગે ત્યારે રજુ કરવાનું રહેશે. આપું પ્રમાણપત્ર ધરાવનાર ઉમેદવાર જ રમતના ગુણ માટે હક્કદાર થશે.
- (૧૨) સ્પર્ધાત્મક પરીક્ષાના સ્થળે ઉમેદવારે પોતાના ખર્ચે હાજર થવાનું રહેશે.

- (૧૩) સ્પર્ધાત્મક પરીક્ષા માટેનું સ્થળ, સમય અને તારીખ કમિશનર, ગાંધીનગર મહાનગરપાલિકા દ્વારા નિયત કરવામાં આવશે.
- (૧૪) અરજદારે ઓન લાઇન અરજી કરવાની રહેશે. ઓન લાઇન અરજી સાથે કોઈ પ્રમાણપત્રો કે દસ્તાવેજ સામેલ કરવાના રહેશે નહીં.
- (૧૫) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારો કમિશનર, ગાંધીનગર મહાનગરપાલિકા દ્વારા ઠરાવવામાં આવે તેવી શારીરિક યોગ્યતાની તબીબી તપાસ પસાર કરવાની રહેશે. આવી શારીરિક યોગ્યતાની તબીબી તપાસ પસાર ન કરનાર ઉમેદવાર નિમણુંકને પાત્ર બની શકશે નહીં. આવા ઉમેદવારનું નામ પસંદગી યાદીમાંથી રદ કરવામાં આવશે.
- (૧૬) પસંદગી યાદીમાં સમાવિષ્ટ અને નિમણુંકને પાત્ર હોય તેવા ઉમેદવારો કમિશનર, ગાંધીનગર મહાનગરપાલિકા ઠરાવે તેવા નમુનામાં અને તેમની સૂચના મુજબ સારા ચારિત્ર અંગેના પુરાવા રજૂ કરવાના રહેશે. આવા પુરાવા રજૂ ન કરનાર ઉમેદવાર નિમણુંકને પાત્ર બનશે નહીં અને આવા ઉમેદવારનું નામ પસંદગી યાદીમાંથી રદ કરવામાં આવશે.
- (૧૭) કમિશનર, ગાંધીનગર મહાનગરપાલિકાને સંતોષ થાય કે સંબંધિત ઉમેદવાર ફી સહિતની તમામ આવશ્યક જરૂરીયાત સંતોષે છે. તો જ તેવા ઉમેદવારને સ્પર્ધાત્મક પરીક્ષામાં પ્રવેશ આપવામાં આવશે.

#### **૧૪. સામાન્ય સૂચનાઓ:-**

- (૧) ઉમેદવારે અરજી પત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને આ વિગતોના આધારે સ્પર્ધાત્મક પરીક્ષામાં પ્રવેશ આપવામાં આવશે. અરજીમાં દર્શાવેલ વિગતોના પુરાવાઓ ગાંધીનગર મહાનગરપાલિકા માંગે ત્યારે અસલમાં રજૂ કરવાના રહેશે. અન્યથા અરજી પત્રક જે તે તબક્કે “રદ” ગણવામાં આવશે.
- (૨) અરજદારે અરજી પત્રકમાં દર્શાવેલ કેટેગરી (જાતિ) માં પાછળ થી કેટેગરી બદલવાની રજૂઆત ગ્રાહ્ય રાખવામાં આવશે નહીં.

- (૩) ઉમેદવાર અરજી પત્રકમાં જે ફોટો UPLOAD કરે છે. તેની પાસપોર્ટ સાઈઝના ફોટાની એક કરતા વધુ કોપીઓ પોતાની પાસે રાખવી અને પરીક્ષા સમયે હાજરી પત્રકમાં લગાવવાના રહેશે. તેમજ ગાંધીનગર મહાનગરપાલિકા માંગે ત્યારે તેવો જ ફોટો રજુ કરવાનો રહેશે.
- (૪) ઉમેદવાર અરજી પત્રક ભરતી વખતે જે મોબાઈલ નંબર/ઈ-મેઈલ આઈડી દર્શાવે છે તે નંબર ચાલુ જ રાખવો. ભવિષ્યમાં આ પરીક્ષાને સંબંધિત પરીક્ષાલક્ષી સૂચનાઓ ઉમેદવારને આ દર્શાવેલ નંબરના મોબાઈલ પર એસ.એમ.એમ./ઈ-મેઈલ આઈડી થી મોકલવામાં આવશે. તેથી દર્શાવેલ મોબાઈલ નંબર બદલવો નહીં.
- (૫) લાયક ઉમેદવારને પ્રથમ પાંચ વર્ષ માટે કરાર આધારિત ફીક્સ પગારે નિમણુંક આપવામાં આવશે. જે તે જગ્યાના ફીક્સ પગારની વિગતો ઉપર પત્રકમાં દર્શાવેલ છે. પાંચ વર્ષના કરારીય સમયગાળા દરમ્યાન સંબંધિત ઉમેદવારે જે તે જગ્યાના ભરતી નિયમો મુજબ ખાતાકીય પરીક્ષા નિયમો, કોમ્પ્યુટર કૌશલ્ય પરીક્ષા નિયમો ૨૦૦૬ અથવા ગાંધીનગર મહાનગરપાલિકા ઠરાવે તેવી કોમ્પ્યુટર કૌશલ્ય પરીક્ષા તથા પુર્વ સેવા તાલીમ અને તાલીમાન્ત પરીક્ષાના નિયમોની જોગવાઈઓ મુજબ નિયત પરીક્ષાઓ પાસ કરવાની રહેશે.
- (૬) આખરી પસંદગી પામેલ ઉમેદવાર નિમણુંક સત્તાધિકારી ઠરાવે તે શરતોને આધીન નિમણુંક મેળવવાને પાત્ર ઠરશે.
- (૭) ઉમેદવાર પોતે કોઈપણ સંવર્ગની આખરી પસંદગી યાદીમાં સમાવિષ્ટ થવા માત્રથી સંબંધિત જગ્યા ઉપર નિમણુંક કરવાનો દાવો કરવાને હક્કદાર થશે નહીં. નિમણુંક કરનાર સત્તાધિકારીને પોતાને એવી ખાતરી થાય કે મહાનગરપાલિકાની સેવા સારૂ તે ધી ગુજરાત પ્રોવિન્સિયલ મ્યુનિસિપલ કોર્પોરેશન એક્ટ, ૧૯૪૯ / ગુજરાત મુલ્કી સેવા વર્ગીકરણ અને ભરતી (સામાન્ય) નિયમો, ૧૯૬૭ થી ઠરાવેલ નિયમોનુસાર યોગ્ય જણાતો નથી. તો જે તે તબક્કે આવા ઉમેદવારને તેની નિમણુંક ‘રદ’ કરીને પડતો મુકી શકાશે. નિમણુંક બાબતે તેઓનો નિર્ણય આખરી ગણાશે.
- (૮) આ ભરતી પ્રક્રિયા સંપૂર્ણપણે જે તે સંવર્ગના પ્રવર્તમાન ભરતી નિયમોને આધીન રહેશે.
- (૯) આ જાહેરાત કોઈપણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થશે તો તેમ કરવાનો ગાંધીનગર મહાનગરપાલિકાને સંપૂર્ણ હક્ક / અધિકાર રહેશે અને

આ માટે કારણો આપવા બંધાયેલ રહેશે નહીં. તેમજ તેવા સંજોગોમાં ભરેલ અરજી અને પરીક્ષા ફી પરત મળવાપાત્ર થશે નહીં.

- (૧૦) વેબસાઈટ નિયમિતપણે જોતા રહેવા ઉમેદવારોને ખાસ ભલામણ છે.
- (૧૧) આ જાહેરાત અન્વયે સંભવતઃ જાન્યુઆરી-૨૦૨૦ માં પરીક્ષાનું આયોજન કરવામાં આવશે, તે ધ્યાને લઈ ઉમેદવારોએ પરીક્ષાલક્ષી તૈયારી કરવી.
- (૧૨) ગાંધીનગર મહાનગરપાલિકા જે કોઈ ઉમેદવારને (૧) તેને ઉમેદવારી માટે કોઈપણ પ્રકારે ટેકો મેળવવા માટે એટલે કે અધ્યક્ષ, સભ્ય, પદાધિકારી અથવા કોઈ અધિકારી પર પ્રત્યક્ષ કે પરોક્ષ લાગવગ લગાડવાનો પ્રયાસ કરવા માટે, (૨) બીજાનું નામ ધારણ કરવા માટે (૩) બીજા પાસે પોતાનું નામ ધારણ કરવા માટે, (૪) બનાવટી ખોટા દસ્તાવેજો અથવા જેની સાથે ચેડા કરવામાં આવ્યા હોય તેવા દસ્તાવેજો સાદર કરવા અથવા ગેરરીતિ આચરવા માટે, (૫) યથાર્થ અથવા ખોટા અથવા મહત્વની માહિતી છુપાવતા હોય તેવા નિવેદનો કરવા માટે (૬) પરીક્ષા માટે તેની ઉમેદવારીના સંબંધમાં અન્ય કોઈ અનિયમિત અથવા અયોગ્ય સાધનોને આશ્રય લેવા માટે (૭) પરીક્ષા દરમિયાન ગેરવ્યાજબી સાધનોનો ઉપયોગ કરવા માટે એટલે કે અન્ય ઉમેદવારોની ઉત્તરવહીમાંથી નકલ કરવા, પુસ્તક, ગાઈડ, કાપલી કે તેવા છાપેલા કે હસ્તલિખિત સાહિત્યની મદદથી અથવા વાતચીત દ્વારા નકલ કરવા કે ઉમેદવારને નકલ કરવાની ગેરરીતિઓ પૈકી કોઈપણ ગેરરીતિ આચરવા માટે, (૮) લખાણોમાં અશ્લીલ ભાષા અથવા બિભત્સ બાબત સહીતની અપ્રસ્તુત બાબત લખવા માટે, (૯) પરીક્ષા ખંડમાં અન્ય કોઈ રીતે ગેરવર્તણુંક કરવા માટે, (૧૦) પરીક્ષાના સંચાલન કરવા માટે ગાંધીનગર મહાનગરપાલિકાએ રોકેલા સ્ટાફને સીધી કે આડકતરી રીતે હેરાન કરવા અથવા શારીરિક રીતે ઈજા કરવા માટે, (૧૧) પુર્વવર્તી ખંડોમાં નિર્દિષ્ટ કરેલા તમામ અથવા કોઈપણ કૃત્ય કરવાનો પ્રયત્ન કરવા માટે અથવા આવા પ્રસંગે મદદગારી અથવા (૧૨) પરીક્ષા માટે તેને પરવાનગી આપતા તેના પ્રવેશ પત્રોમાં આપવામાં આવેલી કોઈપણ સુચનાનો ભંગ કરવા માટે દોષિત ઠર્યા હોય તો અથવા દોષિત હોવાનું જાહેર કર્યું હોય તો ફોજદારી કાર્યવાહીને પાત્ર થવા ઉપરાંત (ક) ગાંધીનગર મહાનગરપાલિકા તે જે પરીક્ષાનો ઉમેદવાર હોય તો તે પરીક્ષામાંથી ગેરલાયક ઠરાવી શકશે અથવા (ખ) (૧) ગાંધીનગર મહાનગરપાલિકા સીધી પસંદગી માટે લેવાની કોઈપણ પરીક્ષામાં બેસવામાંથી અથવા કોઈપણ રૂબરૂ મુલાકાત થી અથવા (૨) રાજ્ય સરકાર

પોતાના હેઠળની કોઈપણ નોકરીમાંથી કાયમી રીતે અથવા નિર્દિષ્ટ મુદ્દત માટે ગેરલાયક /  
બાકાત કરી શકશે.

તારીખ: - ૦૫/૧૨/૨૦૧૯  
સ્થળ: - ગાંધીનગર.

---સહી---  
નાયબ મ્યુનિસિપલ કમિશનર  
ગાંધીનગર મહાનગર સેવાસદન  
ગાંધીનગર.